



**J.M.Nayudu**  
Cell: 91 9840066999

**Sai Charan Comfort Inn**  
(Luxury Service Apartments)

Plot No. 1286 & 1345, 5th Street, Golden Colony,  
Anna Nagar West Extn., Mugappair, Chennai-50.  
Mobile: +91 9840089859, E-mail: saicomfortinn@gmail.com

సంపుటి : 3 | సంచిక : 238 | బుధవారం 18 డిసెంబరు 2024 | పేజీలు : 4 | వెల రూ. 3 | ఎడిటర్ : సిహెచ్. ముకుంద రావు | 9043514736, 9840467131 | online E-paper

- ▶ ప్రవేశ పెట్టిన కేంద్ర న్యాయశాఖ మంత్రి అర్జున్ రామ్ మేఘవాల్
- ▶ మద్దతు ప్రకటించిన టీడీపీ
- ▶ వ్యతిరేకించిన కాంగ్రెస్, సమాజ్ వాదీ, టీఎంసీ సహా పలు ప్రతిపక్షాలు

లోక్ సభ, రాష్ట్ర అసెంబ్లీలకు ఏకకాలంలో ఎన్నికల నిర్వహణకు ఉద్దేశించిన 'ఒకే దేశం-ఒకే ఎన్నిక' ప్రణాళిక ఎట్టకేలకు పార్లమెంట్ ముందుకొచ్చింది. దీనికోసం ప్రతిపాదించిన 129వ రాజ్యాంగ సవరణ బిల్లు సహా, మరో బిల్లును కేంద్ర న్యాయశాఖ మంత్రి అర్జున్ రామ్ మేఘవాల్ మంగళవారం లోక్ సభలో ప్రవేశపెట్టారు. అనంతరం దీనిపై చర్చ చేపట్టారు. కాంగ్రెస్, సమాజ్ వాదీ పార్టీ, టీఎంసీ సహా పలు ప్రతిపక్షాలు తీవ్రంగా వ్యతిరేకించాయి. ఎన్డీయే మిత్ర పక్షాలు సంపూర్ణ మద్దతు ప్రకటించాయి.

-తెలుగు న్యూస్ టైమ్స్



# లోక్ సభ ముందుకు... 'జమిలి' ఎన్నికల బిల్లు

## టీడీపీ మద్దతు

ఈ బిల్లుకు భేషరతుగా మద్దతు ఇస్తున్నట్లు టీడీపీకి చెందిన కేంద్రమంత్రి పెమ్మసాని చంద్రశేఖర్ సభకు తెలియజేశారు. "సృజనాత్మక ఆలోచనలకు టీడీపీ ఎప్పుడూ మద్దతిస్తుంది. సహకార, సమాఖ్య తత్వానికి మేం అనుకూలం. జమిలి ఎన్నికలతో ఖర్చు తగ్గి సామర్థ్యం పెరుగుతుంది. పోలింగ్ శాతం మెరుగువుతుంది. ఎన్నికల ఖర్చు రూ.లక్ష కోట్లు దాటుతోంది. నిరంతరం ఎన్నికల నిర్వహణ వల్ల అభివృద్ధికి అటంకం ఏర్పడుతోంది" అని ఎంపీ వివరించారు.

## సంస్కరణలంటే అలర్జీ..

ప్రతిపక్షాలకు సంస్కరణలంటే అలర్జీ.. అందుకే దీన్ని వ్యతిరేకిస్తోంది. జమిలి బిల్లుకు మేం పూర్తిగా మద్దతిస్తున్నాం అని శివసేన ఎంపీ శ్రీకాంత్ శిందే అన్నారు. "ఈ బిల్లును జేపీసీకి పంపడానికి మాకు ఎలాంటి అభ్యంతరం లేదు. కేబినెట్ సమావేశంలో మోదీ స్వయంగా ఈ అభిప్రాయాన్ని వ్యక్తం చేశారు" అని కేంద్రమంత్రి అమిత్ షా స్పష్టం చేశారు. "జమిలి ఎన్నికల నిర్వహణ అంశం కొత్తది కాదు. 1983 నుంచి ఈ తరహా ఎన్నికలు నిర్వహించాలనే డిమాండ్ ఉంది. దీనివల్ల రాష్ట్రాల హక్కులకు ఎలాంటి భంగం వాటిల్లదు. రాజ్యాంగ మౌలిక స్వరూపానికి ఇది వ్యతిరేకం కాదు. సమాఖ్య స్ఫూర్తికి విరుద్ధం కాదు. స్పీడన్, జర్కనీ వంటి దేశాల్లోనూ జమిలి ఎన్నికలు జరుగుతున్నాయి. రాజకీయ కోణంలోనే ప్రతిపక్షాలు ఆలోచిస్తున్నాయని" కేంద్ర మంత్రి అర్జున్ రామ్ మేఘవాల్ చెప్పారు.

## రాజ్యాంగానికి విరుద్ధం..

జమిలి బిల్లు రాజ్యాంగ మౌలిక స్వరూపానికి విరుద్ధం. దీన్ని కేంద్రం తక్షణమే ఉపసంహరించుకోవాలని కాంగ్రెస్ ఎంపీ మనీష్ తివారీ తెలిపారు. "రాజ్యాంగాన్ని ధ్వంసం చేసేందుకు ఈ బిల్లుతో బడ్ వేస్తున్నారు. జమిలి ఎన్నికలు నియంతృత్వానికి దారితీస్తాయి" అని ఎస్పీ నేత ధర్మేంద్రయాదవ్ వ్యాఖ్యానించారు. "జమిలి ఎన్నికలంటే రాష్ట్రాల హక్కులను దెబ్బతీయడమే.. ఇది ప్రజాస్వామ్యానికి వైరస్ లాంటిది, ప్రస్తుతం మనకు కావాల్సింది జమిలి ఎన్నికలు కాదు.. ఎన్నికల సంస్కరణలు. గతంలో ఎన్డీపీ (నేషనల్ జ్యూడిషియల్ అపాయింట్ మెంట్స్ కమిషన్)

బిల్లును కూడా ఇలాగే చర్చ లేకుండా ఆమోదించుకున్నారు. ఆ తర్వాత మౌలిక స్వరూపానికి ఎన్డీపీ విరుద్ధమని సుప్రీంకోర్టు దాన్ని కొట్టిపారేసింది. జమిలి ఎన్నికల చట్టం వస్తే దానికీ అదే పరిస్థితి ఎదురవుతుంది" అని టీఎంసీ ఎంపీ కల్యాణ్ బెనర్జీ అన్నారు. జమిలి ఎన్నికలు రాజ్యాంగ మౌలిక స్వరూపానికి విరుద్ధమని, ఇవి అధ్యక్ష తరహా పాలనకు దారితీస్తాయని, ప్రాంతీయ పార్టీలను దెబ్బతీస్తాయని మజ్జిన్ ఎంపీ అనదుర్దీన్ ఓవైసీ తెలిపారు. "ఇది రాష్ట్రాల హక్కులను దెబ్బతీయడమే. జమిలి ఎన్నికల బిల్లును జేపీసీ పంపాలి. లేదా దీన్ని తక్షణమే ఉపసంహరించుకోవాలి" అని ఎన్సీపీ (ఎస్పీ) ఎంపీ సుప్రీయ సూలే చెప్పారు.



జేపీసీకి బిల్లు.. చర్చ అనంతరం ఈ బిల్లును సంయుక్త పార్లమెంటరీ కమిటీకి పంపించేందుకు కేంద్రమంత్రి అర్జున్ రామ్ మేఘవాల్ ప్రతిపాదించారు. దీనిపై లోక్ సభలో డివిజన్ పెట్టాలని విపక్షాలు కోరగా స్పీకర్ ఓం బిర్లా అందుకు అనుమతించారు. జమిలి బిల్లు ప్రవేశపెట్టడం, జేపీసీకి పంపడంపై సభలో ఓటింగ్ నిర్వహిస్తున్నారు. తొలిసారి ఎలక్ట్రానిక్ పద్ధతిలో ఈ ఓటింగ్ చేపడుతున్నారు.

గ్లోబల్ ఐటి లీడర్ గా తమిళనాడు 3<sup>వో</sup>

'కలెంజర్ పడైప్పుగల్' పుస్తకావిష్కరణ 2<sup>వో</sup>

చదరంగపు కొత్త చరిత్ర సృష్టించిన గుకేష్ 2<sup>వో</sup>





# “చదరంగపు కొత్త చరిత్ర సృష్టించిన గుకేశ్ - ప్రపంచ ఛాంపియన్ గా భారతీయుల గర్వకారణం”



చెన్నై న్యూస్: సింగపూర్లో నిర్వహించిన ప్రపంచ చెస్ ఛాంపియన్ షిప్ లో భారత యువ గ్రాండ్ మాస్టర్ డి.గుకేశ్ ప్రపంచ చెస్ ఛాంపియన్ గా నిలిచి, భారతదేశానికి ఘనమైన గౌరవం తీసుకువచ్చాడు. 14 రౌండ్ల పాటు జరిగిన పోటీలో గుకేశ్, చైనాకు చెందిన డింగ్ లిరెన్ ను 7-6 స్కోరుతో ఓడించి, ప్రపంచ ఛాంపియన్ టైటిల్ ను సొంతం చేసుకున్నాడు. ఈ విజయంతో గుకేశ్ పిన్న వయసులో ఈ ఘనత సాధించిన అతి పిన్న వయస్కుడిగా నిలిచాడు. ఆయన భారతీయ గ్రాండ్ మాస్టర్ విశ్వనాథన్ ఆనంద్ తర్వాత ఈ టైటిల్ గెలుచుకున్న రెండో భారతీయుడు.

చెన్నైలో ఘన స్వాగతం : గుకేశ్ తన విజయానంతరం ఎయిరిండియా విమానంలో చెన్నై చేరుకున్నాడు. చెన్నై విమానాశ్రయంలో ఆయనకు అభిమానులు, అధికారులు, చెస్ అభిమానులు ఘన స్వాగతం పలికారు. అనంతరం చెన్నైలోని కలైవానర్ ఆరినాలో తమిళనాడు ప్రభుత్వం ఆధ్వర్యంలో గుకేశ్ కు ఘన సన్మానం జరిగింది. ముఖ్యమంత్రి ఎం.కె. స్టాలిన్ చేతుల మీదుగా గుకేశ్ కు 75 కోట్ల రూపాయల చెక్కును ప్రధానం చేశారు. గుకేశ్ తన ప్రపంచ ఛాంపియన్ ట్రోఫీని ముఖ్యమంత్రికి అందజేసి అభినందనలు అందుకున్నారు. కార్యక్రమానికి ముఖ్యమంత్రి ఎంకే

స్టాలిన్ తో పాటు ఉప ముఖ్యమంత్రి ఉదయనిధి స్టాలిన్, పలువురు మంత్రులు, ప్రముఖులు హాజరయ్యారు.

ముఖ్యమంత్రి స్టాలిన్ ప్రసంగం : ఈ సందర్భంగా ముఖ్యమంత్రి స్టాలిన్ మాట్లాడుతూ, “గుకేశ్ విజయం చెన్నై ప్రజలకే కాదు, భారతీయులందరికీ గర్వకారణం. చెస్ ఒలింపియాడ్, ఇతర అంతర్జాతీయ క్రీడల ద్వారా తమిళనాడును క్రీడాసంస్కృతి కేంద్రంగా మలచిన మా ప్రయత్నాలు ఇలాంటి విజయాల ద్వారా ఫలిస్తున్నాయి,” అన్నారు.

విశ్వనాథన్ ఆనంద్ సందేశం : చదరంగ ప్రపంచంలో భారత చెరును సుదీర్ఘంగా కొనసాగించిన విశ్వనాథన్ ఆనంద్ ఈ విజయాన్ని భారతదేశానికి మరో చరిత్రాత్మక ఘట్టంగా అభివర్ణించారు. “గుకేశ్ తన చిరునవ్వు, క్రీడాస్ఫూర్తితో భారత యువతకు ఆదర్శంగా నిలుస్తున్నాడు,” అన్నారు.

తమిళనాడు - చదరంగం ప్రపంచానికి పుట్టినిల్లు : తమిళనాడు ప్రభుత్వం మున్ముందు కూడా క్రీడలకు ప్రాధాన్యత ఇస్తూ, చదరంగం సహా వివిధ క్రీడల ప్రోత్సాహానికి కట్టుబడి ఉందని స్టాలిన్ స్పష్టం చేశారు. ఈ విజయంతో గుకేశ్, భారత క్రీడల చరిత్రలో చిరస్థాయిగా నిలిచే పేరు సంపాదించాడు. 18 ఏళ్ల వయస్సులో ఆయన సాధించిన ఈ ఘనత భారత యువతకు స్ఫూర్తిగా నిలుస్తోంది.



# ‘కలైంజర్ పడైప్పుగల్’ పుస్తకావిష్కరణ

విల్లివాకం న్యూస్: తమిళనాడు ముఖ్యమంత్రి ఎంకే స్టాలిన్ మంగళవారం రచయిత ఇమ్మైయం తమిళంలో రచించిన ‘కలైంజర్ రచనలు’ పుస్తకాన్ని సచివాలయంలో విడుదల చేశారు. 2022 నుండి, తమిళనాడు టెక్నీబుక్ అండ్ ఎడ్యుకేషనల్ సర్వీసెస్ కార్పొరేషన్ శతాబ్దిపు రచనలు పేరుతో ప్రముఖ రాజకీయ ప్రముఖులు మరియు రచయితలపై ప్రత్యేక పుస్తకాలను ప్రచురిస్తోంది. ఆ క్రమంలో ఈ పుస్తకాన్ని రచయిత ఇమ్మయం సంకలనం చేశారు. ఈ పుస్తకంలో కలైంజర్ పుస్తకాలు ఏ సంవత్సరంలో రచించబడ్డాయో కూడా కాలక్రమాను సారం అందించారు. ఈ కార్యక్రమంలో పాఠశాల విద్యాశాఖ మంత్రి అన్నిల్ మహేశ్ పాయ్యమ్మోళి, పాఠశాల విద్యాశాఖ కార్యదర్శి మధుమతి, తమిళనాడు పాఠ్యపుస్తకాలు, బోధనా సేవల సంస్థ అధ్యక్షులు దిండుగల్ బి.లియోని, శంకర్, అసోసియేట్ డైరెక్టర్ డా. డి. శంకర శరవణన్, రైటర్ ఇమ్మయం, కన్వెంట్ అప్పన్నసామి పాల్గొన్నట్లు అందులో పేర్కొన్నారు.

# నామక్కల్ లో ఇద్దరు ఉత్తరాది యువకుల హత్య

విల్లివాకం న్యూస్: నామక్కల్ జిల్లా, వెప్పాడి సమీపంలో ఉత్తరప్రదేశ్ కు చెందిన ఇద్దరు యువకులను తలపై రాళ్లతో కొట్టి దారుణంగా హత్య చేశారు. ఇద్దరి మృతదేహాలను చూసిన స్థానికులు వెంటనే పోలీసులకు సమాచారం అందించారు. అనంతరం ఘటనాస్థలికి చేరుకున్న పోలీసులు రెండు మృతదేహాలను స్వాధీనం చేసుకుని పోస్టుమార్టం నిమిత్తం తరలించారు. పోలీసులు జరిపిన ప్రాథమిక విచారణలో మున్నా, తుగిలేష్ ఇద్దరూ ఒడిశా రాష్ట్రానికి చెందిన వాని తేలింది. వేలిముద్ర నిపుణులు స్పివర్ డాగ్



సహాయంతో సంఘటనా స్థలంలో ఆధారాలు సేకరించారు. ఘటనకు గల కారణాలపై పోలీసులు ముమ్మరంగా దర్యాప్తు చేస్తున్నారు.

# బైక్ ట్యాక్సీలను వ్యతిరేకిస్తూ ఆటో డ్రైవర్ల ఆందోళన



గిండి న్యూస్: కోయంబత్తూరులో వివిధ డిమాండ్ల కోసం ఆటో డ్రైవర్లు నిరంతరం నిరసనలు చేస్తున్నారు. ఆ విధంగా మంగళవారం కోయంబత్తూరులోని ఉక్కడం బస్ స్టేషన్ సమీపంలో బైక్ ట్యాక్సీ విధానాన్ని నిషేధించాలని డిమాండ్ చేస్తూ జిల్లా ఆటో వర్కర్స్ అల్ యూనియన్స్ ఫెడరేషన్ తరపున ఆటో డ్రైవర్లు ప్రదర్శన నిర్వహించారు. ప్రదర్శనకు సంయుక్త కమిటీ అధ్యక్షుడు సెల్వం, సిబిటియు ప్రధాన కార్యదర్శి శివాజీ అధ్యక్షత వహించారు. ఇందులో ఎ.డి.ఎం.కె. అన్నా యూనియన్ ఆటో డ్రైవర్లు, పలువురు ఆటో డ్రైవర్లు సహా 400 మందికి పైగా పాల్గొన్నారు. తమిళనాడు

వ్యాప్తంగా 3 లక్షలకు పైగా ఆటోలు నడుస్తున్నాయి. ఇప్పుడు మంత్రి శివశంకర్ బైక్ ట్యాక్సీలు నడపడానికి అనుమతి ఇవ్వడం కలకలం రేపింది. దీంతో మా జీవనోపాధి దెబ్బతింటోంది. భారతదేశంలో ఎక్కడా బైక్ ట్యాక్సీలు లేవు. కావున తమిళనాడు ప్రభుత్వం బైక్ ట్యాక్సీల నిర్వహణ అనుమతిని రద్దు చేయాలి. మేము మా తదుపరి నిరసనను పెద్ద ఎత్తున నిర్వహించబోతున్నాము. అలాగే 13 ఏళ్లుగా పెంచని ఆటో మీటర్ ఛార్జీలను కూడా పెంచాలి. ఆటో డ్రైవర్ల నిరసనతో ఆ ప్రాంతంలో భారీ పోలీసు బందోబస్తు ఏర్పాటు చేశారు.

# జైళ్లలో మాదకద్రవ్యాలు : ఓపిఎస్ ఖండన

విల్లివాకం న్యూస్: జైళ్లలో మాదకద్రవ్యాల చెలామణి పెరిగిపోయిందని డిఎంకే ప్రభుత్వ తీరును మాజీ ముఖ్యమంత్రి బ.పన్నీర్ సెల్వం ఖండించారు. దీనికి సంబంధించి విడుదల చేసిన ప్రకటనలో ఇలా పేర్కొన్నారు. నేరస్థులను జైలులో పెట్టడం, భవిష్యత్తులో నేరాలకు పాల్పడకుండా వారిని సంస్కరించి వారికి కొత్త జీవితాన్ని ప్రసాదించే పవిత్ర కార్యాన్ని జైళ్ల శాఖ చేపడుతుంది. అలాంటి వారిని మార్చిన ఘనత డిఎంకే ప్రభుత్వానికి ఉందంటే అతిశయోక్తి కాదు. ప్రస్తుతం కారాగార

శాఖను డ్రగ్ డిపార్ట్ మెంట్ గా మార్చారు. ఇటీవల పూందమల్లి జైలులోని ఖైదీల సెల్ లో స్వార్ట్ ఫాస్ట్, గంజాయి, ఇతర డ్రగ్స్ ను స్వాధీనం చేసుకున్నామని, డిప్యూటీ జైలర్, అసిస్టెంట్ జైలర్, హెడ్ కానిస్టేబుల్ సహా 11 మందిని అరెస్ట్ చేసి, నిన్నగక మొన్న మరొకరిని అరెస్ట్ చేశారన్నారు. పంటను కాపాడాల్సిన కంచలాంటి వ్యక్తులే నేరాలకు సహకరిస్తున్నారు. దీంతో పోలీసు శాఖ నేరగాళ్లకు భయపడుతోంది. ఇదే పరిస్థితి కొనసాగితే శాంతిభద్రతలు క్షీణించి పోలీసుల ప్రాణాలకు ముప్పు వాటిల్లే పరిస్థితి ఏర్పడుతుంది. దీన్ని మొగ్గలోనే తుంచేయాల్సిన బాధ్యత డిఎంకే ప్రభుత్వానికి ఉంది.

# 21న అన్నాడిఎంకే క్రీస్మస్ వేడుకలు

గిండి న్యూస్: ఎ.డి.ఎం.కె. హెడ్ క్లబ్ విడుదల చేసిన నోటిఫికేషన్ లో ఎ.డి.ఎం.కె. మైనారిటీలకు ఎప్పుడూ రక్షణ కంచుకోటగా ఉంది. విస్తవ నాయకురాలు అమ్మ క్రైస్తవులను పురస్కరించుకుని అసోసియేషన్ తరపున ప్రతి సంవత్సరం క్రీస్మస్ పండుగను నిర్వహిస్తున్నారు. అమ్మను అనుసరిస్తూ సంఘం తరపున ప్రధాన కార్యదర్శి ఎడప్పాడి పళని స్వామి కూడా క్రీస్మస్ పండుగను నిర్వహిస్తున్నారు. శనివారం సాయంత్రం 4.30 గంటలకు చెన్నై, కిల్పాకం, సి.ఎన్.ఐ. లైట్ ఆడిటోరియంలో క్రీస్మస్



వేడుకను నిర్వహించనున్నారు. ఈ కార్యక్రమంలో క్రైస్తవ మత పెద్దలు, బిషాపులు, పాస్టర్లు, క్రైస్తవ ప్రముఖులు, హెడ్ క్లబ్ కార్యదర్శులు, జిల్లా క్లబ్ కార్యదర్శులు, ఎంపీలు, ఎమ్మెల్యేలు, మాజీ మంత్రులు పాల్గొననున్నారని పేర్కొన్నారు.

Sri Muneswara Mob : 90032 12627 / 90032 33359

# SRİ SRINIVASA REAL ESTATE

Land Buying & Selling

No.98, Thirunelaganda Nagar, Kavangarai, Chennai - 600 066. Email : mukeshnaveen.mg@gmail.com



# వెల్లూరులో పెన్సనర్స్ డే సెలబ్రేషన్

వేలూరు : వేలూరు డిలైయపు ఆడిటోరియంలో కేంద్ర, రాష్ట్ర ప్రభుత్వ, ప్రభుత్వ రంగ పెన్సనర్ల సంఘాల సమన్వయ కమిటీ వేలూరు జిల్లా శాఖ ఆధ్వర్యంలో పెన్సనర్ల దినోత్సవాన్ని మనంగా నిర్వహించారు. పంఛను ఉచితంగా ఇచ్చేది కాదు.. ఉద్యోగులకు న్యాయంగా అందజేయాలని సుప్రీంకోర్టు తీర్పు ఇచ్చిన రోజును ప్రతి సంవత్సరం పెన్సనర్స్ డేగా జరుపుకుంటారు. ఈ పండుగకు సమన్వయ కమిటీచైర్మన్ ఎం. పన్నీర్ సెల్వం అధ్యక్షత వహించారు. ముందుగా జిల్లా కార్యదర్శి బి. లోగనాథన్ స్వాగతోపన్యాసం చేశారు తమిళనాడు రిటైర్డ్ స్కూల్ టీచర్స్ వెల్ఫేర్ అసోసియేషన్ జిల్లా ఆర్గనైజర్ ఎస్.ఎన్. జనార్దన్, సమన్వయ కమిటీ కోశాధికారి ఎ. కతిరమకడు, తమిళనాడు ప్రభుత్వ ఆల్ స్టేట్ పెన్సనర్స్ అసోసియేషన్ జిల్లా కార్యదర్శి బి. రవి, ఆల్ ఇండియా డెలికాం పెన్సనర్స్ అసోసియేషన్ జిల్లా కార్యదర్శి బి. మురుగన్, ఆల్ ఇండియా పోస్టల్ అండ్ ఆర్ఎంఎస్ పెన్సనర్స్ అసోసియేషన్ స్టేట్



అధ్యక్షులు నరసింహన్, తమిళనాడు ప్రభుత్వ రవాణా సంస్థ రిటైర్డ్ పేరింట్స్ వెల్ఫేర్ ఆర్గనైజేషన్ ప్రాంతీయ సహాయ కార్యదర్శి డి. శేఖర్, రైల్వే పెన్సనర్స్ అసోసియేషన్ జోనల్ అసిస్టెంట్ సెక్రటరీ డి. ప్రభాచంద్రన్ అభినందించారు. పాత పంఛను విధానంలో ఉన్న పంఛనుదారులు దానిని కొనసాగించాలని, కొత్త పంఛను విధానంలో ఉన్న పంఛనుదారులు సమీకృత పంఛను విధానాన్ని అమలు చేయకుండా పాత పంఛను విధానాన్ని అమలు చేయాలని పోరాటం కొనసాగించాల్సిన పరిస్థితుల్లో ఈ దినోత్సవాన్ని జరుపుకున్నారు. చివరగా జిల్లా కోశాధికారి పి.జ్ఞానశేఖరన్ కృతజ్ఞతలు తెలిపారు.

## తెరవెనుక రాజకీయం: కాంగ్రెస్ పార్టీ గవర్నర్ హౌస్ ముట్టడికి పిలుపు

గిండి న్యూస్: తమిళనాడు కాంగ్రెస్ అధ్యక్షుడు సెల్వపెరుంద్రన్ విడుదల చేసిన ప్రకటన ప్రకారం, పార్లమెంట్ శీతాకాల సమావేశాలు ప్రారంభమైన వెంటనే, కాంగ్రెస్ మరియు వారి మిత్రపక్షాలు అదానీ, ఇతరులపై అవినీతి ఆరోపణలు, మణిపూర్ అల్లర్ల అణచివేత, ప్రధాన మంత్రి మోదీ పట్ల విమర్శలకు సంబంధించి లోకసభ, రాజ్యసభల్లో చర్చకు అనుమతి కోరాయి. అయితే, బీజేపీ ప్రభుత్వం దీనికి అనుమతి నిరాకరించిందిని ఆయన పేర్కొన్నారు. దేశంలో ప్రభావం చూపే

కీలకమైన అంశాలపై చర్చకు ప్రధాని మోదీ నేతృత్వంలోని ప్రభుత్వం నిరాకరించినందున, దీనికి నిరసనగా అఖిల భారత కాంగ్రెస్ కమిటీ రాష్ట్రస్థాయిలో గవర్నర్ హౌస్ ల ఎదుట ఆందోళనలకు పిలుపునిచ్చింది. 18వ తేదీ ఉదయం 10 గంటలకు, చెన్నై సైదాపేటలోని పనగల్ హౌస్ వద్ద, తన నేతృత్వంలో అసెంబ్లీ కాంగ్రెస్ పార్టీ నేత రాజేష్ కుమార్ సహా పలువురు ప్రముఖ నేతల సమక్షంలో గవర్నర్ హౌస్ ముట్టడి కార్యక్రమం నిర్వహించనున్నట్లు సెల్వపెరుంద్రన్ తెలిపారు.

## ఆంధ్రప్రదేశ్ నూతన టూరిజం పాలసీ 2024-29 ఆవిష్కరణ



ఒంగోలు న్యూస్ : నూతన పర్యాటక పాలసీ ఆవిష్కరణ: రాష్ట్ర పర్యాటక, సాంస్కృతిక, సినిమాటోగ్రఫీ శాఖ మంత్రి కందుల దుర్రేష్ విజయ వాడలో సీబిఐ, ఏపీ ఛాంబర్స్ ఆధ్వర్యంలో పర్యాటక పెట్టుబడిదారుల సమావేశంలో పాలసీ విడుదల. టూరిజం సెక్రటరీ వినయ్ చంద్, టూరిజం ఎంఓ ఆచుపాలి కాట విధివిధానాలను ప్రజెంట్ చేశారు. సమగ్ర అభివృద్ధి లక్ష్యాలు: 3 ఎకో టూరిజం, 10 టెంపుల్, 2 బుద్ధిస్ట్, 5 బీచ్, 4 రివర్, 2 క్రూయిజ్ సర్క్యూట్లు, 7 యాంకర్ హబ్లు

వర్సాటు. సుస్థిరాభివృద్ధి, పర్యాటకుల భద్రత, యువతకు ఉపాధి వంటి అంశాలకు పెద్ద పీట. భారీవ్యవస్థితి ప్రణాళికలు: రూ.25,000 కోట్ల పెట్టుబడులను ఆకర్షించే లక్ష్యం. పర్యాటక సర్క్యూట్ల అభివృద్ధి, హోటల్ గదుల సంఖ్యను 50,000కు పెంపు. ఇన్వెస్టర్లకు భరోసా: ఇన్వెస్టర్లకు పూర్తి ప్రభుత్వ సహకారం. పెట్టుబడిదారులతో మంత్రి ప్రత్యేక చర్చలు. సుస్థిరాభివృద్ధి దిశగా ప్రణాళికలు: ఆర్థిక వృద్ధికి తోడ్పడే పర్యాటకం. సీ షేప్, కోస్టల్ టూరిజం, బ్లూఫ్లాగ్ సర్టిఫికేషన్ ప్రయత్నాలు.

## గ్లోబల్ ఐటి లీడర్ గా తమిళనాడు



విల్లివాకం న్యూస్: గ్లోబల్ ఐటి, మరియు లీడర్ గా తమిళనాడు పేరొందినట్లు సిబిఐ కన్వెట్ 2024 22వ ఎడిషన్లో తమిళనాడు ప్రభుత్వ ఐటి, డిజిటల్ సేవల మంత్రి డాక్టర్ పళనివేల్ త్యాగరాజన్ అన్నారు. తమిళనాడు యొక్క బలం దాని అసమానమైన సాంకేతిక ప్రతిభలో ఉందని, భారతదేశంలోని సాంకేతిక నిపుణులలో 20 శాతం మంది రాష్ట్రానికి చెందినవారున్నట్లు తెలిపారు. రాష్ట్ర ఐటి రంగంలో 80 శాతం కంటే ఎక్కువ మందితో శ్రామిక శక్తి స్థానికంగా ఉందన్నారు. చెన్నై, కోయం

బత్తూర్, మదురై, తిరుచ్చి, సేలం సహా అనేక అభివృద్ధి చెందుతున్న ఐటి హబ్లకు మా ప్రభుత్వం కట్టుబడి ఉందని తెలిపారు. సాఫ్ట్వేర్ టెక్నాలజీ పార్క్స్ ఆఫ్ ఇండియా డైరెక్టర్ వి. మహదేశ తన ప్రసంగంలో భారతదేశం అంతటా అభివృద్ధి చేయబడిన బలమైన మౌలిక సదుపాయాలను హైలైట్ చేశారు. తమిళనాడును దేశంలోనే అత్యంత సురక్షితమైన మరియు సురక్షితమైన ఐటి అవస్థాపనకు నిలయంగా మార్చడానికి ప్రభుత్వంతో భాగస్వామ్యానికి తమ నిబద్ధతను నొక్కి చెప్పారు.

## సవుక్కు శంకర్ మళ్ళీ అరెస్టు

అన్నానగర్ న్యూస్: తేని జిల్లా పోలీసులు గంజాయి కలిగి ఉన్నందుకు ప్రముఖ యూట్యూబర్ సవుక్కు శంకర్ను అరెస్టు చేసి జైలులో పెట్టారు. ఈ కేసులో పాటు పలు కేసుల్లో బెయిల్ పొంది ఇటీవలే విడుదలయ్యాడు. కేసు విచారణకు హాజరుకాకపోవడంతో కోర్టు అతడిపై వారెంట్ జారీ చేసింది. దీంతో పోలీసులు సవుక్కు శంకర్ను అదుపులోకి తీసుకున్నారు.కొన్ని నెలల క్రితం, ప్రముఖ యూట్యూబర్ సవుక్కు శంకర్ లైంగిక పరువు నష్టం కలిగించే వ్యాఖ్యలు చేశారని ఆరోపించారు. దీంతో కోయంబత్తూరు పోలీసులు కేసు నమోదు చేసి అరెస్టు చేశారు.తేనిలో ఉంటూ గంజాయిని నిల్వ ఉంచినట్లు పళనిశెట్టిపట్టి పోలీసులు మరో కేసు నమోదు చేశారు. ఈ కేసులో కూడ అరెస్టుయ్యాడు. మదురై మాదక ద్రవ్యాలు



నియంత్రణ విభాగం ప్రత్యేక కోర్టులో గంజాయి నిల్వ ఘటనకు సంబంధించిన కేసు విచారణ జరుగుతోంది. ఈ కేసు విచారణ సందర్భంగా సవుక్కు శంకర్ హాజరుయ్యారు. గత కొన్ని విచారణలకు ఆయన హాజరుకాలేదు. ఈ కేసు మంగళవారం న్యాయమూర్తి చెంగమల సెల్వన్ ఎదుట విచారణకు వచ్చింది. అప్పుడు కూడా సవుక్కు శంకర్ కోర్టుకు హాజరు కాలేదు. దీంతో సవుక్కు శంకర్ను అరెస్టు చేసి కోర్టులో హాజరుపరచాలని న్యాయమూర్తి అరెస్టు వారెంట్ జారీ చేశారు.

## బీజేపీకి భయపడుతున్న ఎడప్పాడి



విల్లివాకం న్యూస్: బీజేపీకి ఎడప్పాడి పళని స్వామి భయపడుతున్నారని మంత్రి కెఎన్ నెహ్రూ అన్నారు. దీనికి సంబంధించి, ఆయన విడుదల చేసిన ప్రకటనలో ఇలా పేర్కొన్నారు. బీజేపీతో బూటకపు పొత్తు పెట్టుకున్న అన్నాడిఎంకే రుజువు చేస్తోంది. పళనిస్వామికి మోడి భయం, అమిత్ షా భయం, ఎన్ డిఎంఎం డిపార్ట్మెంట్ భయం, సీబిఐ అంటే భయం, ఆదాయపు పన్ను శాఖ భయం, గవర్నర్ భయం, దాడుల భయం, గుర్తు పోతుందనే భయం. ఆ విధంగా పళనిస్వామి భయాల జాబితా చైనా గ్రేట్ వాల్ లాగా ఉందన్నారు.

## రాష్ట్రపతికి ఘన స్వాగతం



విజయవాడ: రాష్ట్రపతి ద్రౌపది ముర్ము గన్నవరం విమానాశ్రయానికి చేరుకున్నారు. గవర్నర్ జస్టిస్ అబ్దుల్ నజీర్, సీఎం చంద్రబాబు, ఉప ముఖ్యమంత్రి పవన్ కల్యాణ్ అమెకు ఘనస్వాగతం పలికారు. విమానాశ్రయంలో పోలీసు గౌరవవందనం స్వీకరించిన అనంతరం రోడ్డు మార్గంలో మంగళగిరి ఎయిమ్స్కు రాష్ట్రపతి బయలుదేరి వెళ్లారు. మంగళగిరిలోని అఖిల భారత వైద్య విద్యా సంస్థ(ఎయిమ్స్) స్వాతంత్ర్యవంశ రాష్ట్రపతి ముఖ్య అతిథిగా పాల్గొన్నన్నారు.

With best compliments from  
**Rtn, J.S.K. Naidu**  
 Proprietor  
 9840066772

**NATIONAL INDUSTRIAL SECURITY AGENCY**  
 Specialized in security services

The best & Reliable Security Services for

Institutions  
 Industries  
 Commercial Offices  
 Apartments  
 Bungalows  
 Hospitals  
 Banks  
 Bouncer Ceremonial Functions & Events

**TSK SECURITY SERVICES (P) LTD**  
 Specialized in investigation of

Matrimonial  
 Thefts  
 Finger Prints  
 Pre & Pro Bio Data of Employees  
 Company records of Employees

No.28/24, 1st Main Road, Jai Nagar, Arumbakkam, Ch-106  
 Ph: 044-43531187 | Mobile: 98400 39394 | 98400 28888  
 E-Mail: nisaagency01@gmail.com